



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງສາລະວັນ

ເລກທີ. 605.../ຈຂ.ສວ
ສາລະວັນ, ວັນທີ...1...8...2023...

ຂໍ້ຕົກລົງ

ວ່າດ້ວຍ: ການແຕ່ງຕັ້ງຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ.

- ອີງຕາມ ກົດໝາຍ ວ່າດ້ວຍ ການປົກຄອງທ້ອງຖິ່ນ ສະບັບເລກທີ 68/ສພຊ, ລົງວັນທີ 14 ທັນວາ 2015.
- ອີງຕາມ ຂໍ້ຕົກລົງ ວ່າດ້ວຍ ການແຕ່ງຕັ້ງຄະນະກຳມະການຄຸ້ມຄອງອິນເຕີເນັດແຫ່ງຊາດ ສະບັບເລກທີ 19/ນຍ ລົງວັນທີ 30 ມັງກອນ 2023.
- ອີງຕາມ ໜັງສືສະເໜີຂອງພະແນກເຕັກໂນໂລຊີ ແລະ ການສື່ສານແຂວງ ສະບັບເລກທີ 299/ພຕສ, ລົງວັນທີ 13/07/2023.

ເຈົ້າແຂວງສາລະວັນ ຕົກລົງ:

ມາດຕາ 1 ແຕ່ງຕັ້ງຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ ປະກອບດ້ວຍບັນດາທ່ານດັ່ງລຸ່ມນີ້:

- | | |
|--|----------------|
| 1. ທ່ານ ຮອງເຈົ້າແຂວງສາລະວັນ, ຜູ້ຊີ້ນຳວຽກງານຂົງເຂດເສດຖະກິດ | ເປັນປະທານ |
| 2. ທ່ານ ຫົວໜ້າພະແນກເຕັກໂນໂລຊີ ແລະ ການສື່ສານແຂວງ ເປັນຮອງປະທານ ແລະ | ເປັນຜູ້ປະຈຳການ |
| 3. ທ່ານ ຮອງກອງບັນຊາການປ້ອງກັນຄວາມສະຫງົບແຂວງ | ເປັນກຳມະການ |
| 4. ທ່ານ ຮອງກອງບັນຊາການທະຫານແຂວງ | ເປັນກຳມະການ |
| 5. ທ່ານ ຮອງຫົວໜ້າຫ້ອງວ່າການແຂວງ | ເປັນກຳມະການ |
| 6. ທ່ານ ຮອງຫົວໜ້າພະແນກການຕ່າງປະເທດແຂວງ | ເປັນກຳມະການ |
| 7. ທ່ານ ຮອງຫົວໜ້າພະແນກຖະແຫຼງຂ່າວ, ວັດທະນະທຳ ແລະ ທ່ອງທ່ຽວແຂວງ | ເປັນກຳມະການ |
| 8. ທ່ານ ຮອງຫົວໜ້າພະແນກສຶກສາທິການ ແລະ ກິລາແຂວງ | ເປັນກຳມະການ |
| 9. ທ່ານ ຮອງຫົວໜ້າຄະນະໂຄສະນາອົບຮົມແຂວງ | ເປັນກຳມະການ |
| 10. ທ່ານ ຜູ້ອຳນວຍການບໍລິສັດລາວໂທລະຄົມມະນາຄົມ ສາຂາແຂວງສາລະວັນ | ເປັນກຳມະການ |
| 11. ທ່ານ ຜູ້ອຳນວຍການບໍລິສັດ ອິທີແອລ ຈຳກັດ ສາຂາແຂວງສາລະວັນ | ເປັນກຳມະການ |
| 12. ທ່ານ ຜູ້ອຳນວຍການບໍລິສັດ ສະຕາໂທລະຄົມ ສາຂາແຂວງສາລະວັນ | ເປັນກຳມະການ |
| 13. ທ່ານ ຜູ້ອຳນວຍການບໍລິສັດ ເບດເທເລຄອມ ສາຂາແຂວງສາລະວັນ | ເປັນກຳມະການ |
- + ພາລະບົດບາດ, ສິດ ແລະ ໜ້າທີ່.

- ຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ ຂຽນຕົວຫຍໍ້ວ່າ: "ຄຄອວ" ເປັນເສນາທິການຊ່ວຍອົງການປົກຄອງແຂວງ ໃນການຄົ້ນຄວ້າ, ຊີ້ນຳ ແລະ ປະສານງານກັບບັນດາພະແນກການ, ອົງການທຽບເທົ່າອ້ອມຂ້າງແຂວງ ແລະເມືອງ ກ່ຽວກັບການຄົ້ນຄວ້າ, ປະສານງານ, ຕັດຕາມ, ດຸ້ມຄອງ, ກວດ ກາ, ຕອບຕ້ານ ແລະ ຊຸກຍູ້ສົ່ງເສີມວຽກງານອິນເຕີເນັດ, ເຕັກໂນໂລຊີການສື່ສານ ຂໍ້ມູນຂ່າວສານ,

- ເຕັກໂນໂລຊີດິຈິຕອນ, ການຫັນເປັນດິຈິຕອນ, ເນື້ອໃນຂໍ້ມູນຂ່າວສານຜ່ານອິນເຕີເນັດ, ຄວາມປອດໄພດ້ານເຕັກໂນໂລຊີການສື່ສານຂໍ້ມູນຂ່າວສານ (ຕໍ່ໄປນີ້ ຈະເອີ້ນວ່າ “ວຽກງານອິນເຕີເນັດ”) ໃຫ້ມີຄວາມຮັບປະກັນຕໍ່ວຽກງານປ້ອງກັນຊາດ-ປ້ອງກັນຄວາມສະຫງົບ ແລະ ຄວາມເປັນລະບຽບຮຽບຮ້ອຍ ຂອງສັງຄົມ;
- ໃຫ້ຄະນະດັ່ງກ່າວ ແບ່ງວຽກ-ແບ່ງຄວາມຮັບຜິດຊອບ ພາຍໃນຄະນະໃຫ້ລະອຽດຈະແຈ້ງ.
 - ມີໜ້າທີ່ປະຕິບັດນິຕິກຳ ຂອງສະພາແຫ່ງຊາດ, ຄະນະປະຈຳສະພາແຫ່ງຊາດ, ປະທານປະເທດ ແລະ ລັດຖະບານ ແລະ ນິຕິກຳຕ່າງໆທີ່ກ່ຽວຂ້ອງກັບການຄຸ້ມຄອງອິນເຕີເນັດ ວາງອອກຢ່າງເຂັ້ມງວດ;
 - ຊ່ວຍອົງການປົກຄອງແຂວງ ຄົ້ນຄວ້າ ແລະ ປະກອບຄຳເຫັນຕໍ່ຮ່າງນະໂຍບາຍ, ວາງກົນໄກ, ແຜນຍຸດທະສາດ, ນິຕິກຳແຜນດຳເນີນງານ ແລະ ແຜນພັດທະນາວຽກງານອິນເຕີເນັດ, ພື້ນຖານໂຄງລ່າງຂໍ້ມູນຂ່າວສານ, ລະບົບສາຍສົ່ງໂທລະຄົມມະນາຄົມ, ລະບຽບການເຄື່ອນໄຫວ ແລະ ມາດຕະການແກ້ໄຂຕ່າງໆ ຕາມການມອບໝາຍ ເພື່ອສະເໜີຕໍ່ອົງການປົກຄອງແຂວງ ພິຈາລະນາອະນຸມັດ;
 - ຊ່ວຍອົງການປົກຄອງແຂວງ ຄົ້ນຄວ້າຫັນເອົານະໂຍບາຍ, ຍຸດທະສາດ, ແຜນງານ ແລະ ມະຕິຕົກລົງຂອງລັດຖະບານ ກ່ຽວກັບວຽກງານອິນເຕີເນັດ ມາເປັນແຜນຍຸດທະສາດ, ແຜນງານ ແລະ ໂຄງການລະອຽດຂອງຕົນ ພ້ອມທັງຈັດຕັ້ງປະຕິບັດໃຫ້ໄດ້ຮັບຜົນດີ ແລະ ປະກົດຜົນເປັນຈິງ;
 - ຊີ້ນຳບັນດາພະແນກການ, ອົງການທຽບເທົ່າອ້ອມຂ້າງແຂວງ, ເມືອງ, ອົງການຈັດຕັ້ງລັດ ແລະ ເອກະຊົນ ກ່ຽວກັບວຽກງານອິນເຕີເນັດ ເພື່ອກຳນົດມາດຕະຖານ, ເງື່ອນໄຂ, ການບໍລິການ ແລະ ວຽກງານອື່ນໆ ທີ່ກ່ຽວຂ້ອງກັບລະບົບອິນເຕີເນັດ ໃຫ້ເປັນຮູບປະທຳ ແລະ ມີປະສິດຕິພາບ;
 - ຊີ້ນຳວຽກງານຕອບຕ້ານ ແລະ ກ່າວຟ້ອງຂຶ້ນສານ ໃນກໍລະນີມີການແຊກແຊງຈາກພາຍນອກ ແລະ ພາຍໃນ ຜ່ານລະບົບອິນເຕີເນັດ ເພື່ອຫວັງທຳລາຍມ້າງເພລະບົບການເມືອງ, ເສດຖະກິດ, ວັດທະນະທຳ ແລະ ສັງຄົມ ຊຶ່ງເຫັນວ່າແຕະຕ້ອງເຖິງຄວາມໝັ້ນຄົງ ຂອງ ສປປ ລາວ;
 - ປະສານສົມທົບກັບພາກສ່ວນອື່ນ ທີ່ກ່ຽວຂ້ອງ ຄົ້ນຄວ້າສ້າງ ຫຼື ປັບປຸງກົນໄກ, ນະໂຍບາຍ ຫຼື ຈັດຕັ້ງປະຕິບັດນິຕິກຳທີ່ກ່ຽວຂ້ອງ ທີ່ເຫັນວ່າບໍ່ສອດຄ່ອງກັບສະພາບຄວາມເປັນຈິງ ຂອງແຂວງ;
 - ພົວພັນ, ປຶກສາຫາລືກັບຕ່າງປະເທດ, ບັນດາແຂວງ, ອົງການຈັດຕັ້ງອື່ນໆ ລວມທັງບັນດາຂະແໜງການຂັ້ນສູນກາງ ແລະ ເມືອງ ເພື່ອແລກປ່ຽນບົດຮຽນ ແລະ ຍາດແຍ່ງເອົາການຊ່ວຍເຫຼືອ ເຂົ້າໃນການພັດທະນາວຽກງານອິນເຕີເນັດ ລວມທັງວຽກງານຕອບຕ້ານ ໃນກໍລະນີ ມີການແຊກແຊງຈາກພາຍນອກ ແລະ ພາຍໃນ ຜ່ານລະບົບອິນເຕີເນັດ;
 - ຄຸ້ມຄອງ, ກວດກາ, ຕິດຕາມ, ລະຫຼຸບລາຍງານ ແລະ ຖອດຖອນບົດຮຽນໃນການຈັດຕັ້ງປະຕິບັດບັນດານິຕິກຳ, ແຜນງານ ແນໃສ່ສິ່ງເສີມ ແລະ ພັດທະນາວຽກງານອິນເຕີເນັດ ເພື່ອສະເໜີອົງການປົກຄອງແຂວງ ພິຈາລະນາຮັບຮອງ ແລະ ລາຍງານອົງການຈັດຕັ້ງທີ່ກ່ຽວຂ້ອງ ຕາມລະບຽບການ;
 - ຈັດ ແລະ ເຂົ້າຮ່ວມກອງປະຊຸມ, ສຳມະນາ, ຝຶກອົບຮົມກ່ຽວກັບວຽກງານອິນເຕີເນັດ ຕາມການອະນຸມັດ;
 - ສະຫຼຸບລາຍງານ ກ່ຽວກັບການເຄື່ອນໄຫວວຽກງານໃຫ້ ອົງການປົກຄອງແຂວງເປັນແຕ່ລະໄລຍະ;
 - ອອກຂໍ້ຕົກລົງ, ຄຳແນະນຳ, ແຈ້ງການ ແລະ ລະບຽບການກ່ຽວກັບວຽກງານອິນເຕີເນັດ ລວມທັງວຽກງານຕອບຕ້ານ ໃນກໍລະນີ ມີການແຊກແຊງຈາກພາຍນອກ ແລະ ພາຍໃນ ຜ່ານລະບົບອິນເຕີເນັດ;
 - ຄົ້ນຄວ້າ ແລະ ປະກອບຄຳເຫັນໃສ່ບັນດາແນວທາງນະໂຍບາຍ, ກົດໝາຍ ແລະ ລະບຽບການຕ່າງໆ ຂອງລັດ ທີ່ກ່ຽວພັນເຖິງການພັດທະນາວຽກງານອິນເຕີເນັດ;
 - ຄົ້ນຄວ້າ ແລະ ຊອກຫາແຫຼ່ງງົບປະມານພັດທະນາວຽກງານອິນເຕີເນັດ ໃຫ້ມີປະສິດຕິພາບ ແລະ ປະສິດທິຜົນ;
 - ຈັດກອງປະຊຸມສະໄໝສາມັນ ແລະ ວິສາມັນ ຂອງຄະນະກຳມະການຄຸ້ມຄອງອິນເຕີເນັດ ປະຈຳແຂວງ ສາລະວັນ ກ່ຽວກັບວຽກງານອິນເຕີເນັດ ຕາມລະບຽບການ;

- ເຊີນຕາງໜ້າ ຂອງພະແນກການອ້ອມຂ້າງແຂວງ, ອົງການທຽບເທົ່າ ແລະ ເມືອງ ທີ່ກ່ຽວຂ້ອງ, ຜູ້ຊ່ຽວຊານ, ທີ່ປຶກສາ ຫຼື ຜູ້ຕາງໜ້າ ຂອງອົງການຈັດຕັ້ງອື່ນໆ ເຂົ້າຮ່ວມກອງປະຊຸມຂອງຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ ຕາມຄວາມເໝາະສົມ;
- ແຕ່ງຕັ້ງອະນຸກຳມະການວິຊາການຊ່ວຍວຽກສະເພາະດ້ານ ເມື່ອເຫັນວ່າມີຄວາມຈຳເປັນ ພ້ອມທັງກຳນົດພາລະບົດບາດ, ໜ້າທີ່, ຂອບເຂດສິດ ແລະ ຄວາມຮັບຜິດຊອບຂອງອະນຸກຳມະການໃຫ້ຈະແຈ້ງຮັດກຸມ;
- ສະເໜີປັບປຸງໂຄງປະກອບກົງຈັກການຈັດຕັ້ງ ແລະ ກອງເລຂາຊ່ວຍວຽກ ຂອງຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ;
- ພົວພັນປະສານງານ, ຮ່ວມມືແລກປ່ຽນບົດຮຽນດ້ານວຽກງານອິນເຕີເນັດ ລວມທັງວຽກງານຕອບຕ້ານທີ່ມີການແຊກແຊງຈາກພາຍນອກ ແລະ ພາຍໃນ ຜ່ານລະບົບອິນເຕີເນັດກັບບັນດາພະແນກການ; ອົງການທຽບເທົ່າ, ເມືອງ ແລະ ອົງການຈັດຕັ້ງຕ່າງໆ ຕາມຄວາມເໝາະສົມ;
- ຄົ້ນຄວ້າບັນດາເປົ້າໝາຍນຳໃຊ້ຂໍ້ມູນຂ່າວສານ ຜ່ານລະບົບອິນເຕີເນັດ ຫຼື ສັງຄົມອອນລາຍຕ່າງໆ ທີ່ລະເມີດຕໍ່ກົດໝາຍ, ລະບຽບການ, ແນວທາງນະໂຍບາຍຂອງພັກ ເພື່ອຊີ້ນຳ ຫຼື ນຳສະເໜີຕໍ່ພາກສ່ວນທີ່ກ່ຽວຂ້ອງ ຕອບໂຕ້, ຕອບຕ້ານ ແລະ ແກ້ໄຂຕາມຄວາມເໝາະສົມ;
- ສະເໜີຍ້ອຍໂຍ ແລະ ປະຕິບັດນະໂຍບາຍ ທີ່ເໝາະສົມຕໍ່ການຈັດຕັ້ງ, ບຸກຄົນ ຫຼື ນິຕິບຸກຄົນທີ່ມີຜົນງານຕອບຕ້ານປະກອບສ່ວນເຂົ້າໃນການຄຸ້ມຄອງ ແລະ ພັດທະນາວຽກງານອິນເຕີເນັດ ລວມທັງວຽກງານທີ່ມີການແຊກແຊງຈາກພາຍນອກ ແລະ ພາຍໃນ ຜ່ານລະບົບອິນເຕີເນັດ;
- ປະຕິບັດສິດ ແລະ ໜ້າທີ່ອື່ນໆ ຕາມທີ່ໄດ້ກຳນົດໄວ້ໃນກົດໝາຍ, ລະບຽບການ ແລະ ຕາມການມອບໝາຍຂອງລັດຖະບານ.

ມາດຕາ 2 ແຕ່ງຕັ້ງກອງເລຂາຊ່ວຍວຽກຂອງຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ ປະກອບດ້ວຍບັນດາທ່ານ ດັ່ງນີ້:

1. ທ່ານ ຮອງຫົວໜ້າພະແນກເຕັກໂນໂລຊີ ແລະ ການສື່ສານແຂວງ, ຜູ້ຊີ້ນຳວຽກງານດິຈິຕອນ ແລະ ຄວາມປອດໄພໄຊເບີ ເປັນຫົວໜ້າ.
2. ທ່ານ ຫົວໜ້າຂະແໜງ ດິຈິຕອນ ແລະ ຄວາມປອດໄພໄຊເບີ, ພະແນກ ຕສ ແຂວງ ເປັນຮອງ
3. ທ່ານ ຫົວໜ້າຂະແໜງ ໄປສະນີ ແລະ ການສື່ສານ, ພະແນກ ຕສ ແຂວງ ເປັນຄະນະ
4. ທ່ານ ຫົວໜ້າຂະແໜງ ຖະແຫຼງຂ່າວ-ສື່ມວນຊົນ, ພະແນກ ຖວທ ເປັນຄະນະ
5. ທ່ານ ວິຊາການ ຫ້ອງວ່າການແຂວງ ສາລະວັນ ເປັນຄະນະ

+ ໜ້າທີ່ ແລະ ຂອບເຂດສິດ

- ເປັນເສນາທິການຊ່ວຍຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ ໃນການຄົ້ນຄວ້າ ແລະ ປະສານງານກັບບັນດາພະແນກການອ້ອມຂ້າງແຂວງ, ເມືອງ, ອົງການຈັດຕັ້ງຕ່າງໆ ກ່ຽວກັບວຽກງານອິນເຕີເນັດ ແລະ ເຕັກໂນໂລຊີການສື່ສານຂໍ້ມູນຂ່າວສານ; ຈັດຕັ້ງກົງຈັກບຸກຄະລາກອນກອງເລຂາໃຫ້ແທດເໝາະກັບພາລະບົດບາດ ແລະ ໜ້າທີ່ ທີ່ໄດ້ຮັບມອບໝາຍ;
- ຂຶ້ນແຜນວຽກ, ແຜນງົບປະມານ, ສະຫຼຸບລາຍງານຕໍ່ຄະນະກຳມະການຄຸ້ມຄອງອິນເຕີເນັດ ປະຈຳແຂວງສາລະວັນ ຕໍ່ຜົນການຈັດຕັ້ງປະຕິບັດ ແລະ ຖອດຖອນບົດຮຽນໃນແຕ່ລະໄລຍະ;
- ຕິດຕາມ, ກວດກາຜູ້ໃຫ້ບໍລິການອິນເຕີເນັດ, ອິນເຕີເນັດຂ້າມແດນ, ຮ້ານອິນເຕີເນັດຄາຟ, ການພະນັນອອນລາຍ ແລະ ປະກົດການຫຍໍ້ທີ່ຕ່າງໆທີ່ເກີດຂຶ້ນພາຍໃນແຂວງ ກ່ຽວກັບວຽກງານອິນເຕີເນັດ, ພ້ອມທັງໃຫ້ການຮ່ວມມືກັບເຈົ້າໜ້າທີ່ ທີ່ກ່ຽວຂ້ອງໃນການຕິດຕາມ ຊອກຄົ້ນຜູ້ເຜີຍແຜ່ຂໍ້ມູນຂ່າວສານ ທີ່ເປັນການລະເມີດຕໍ່ລະບຽບກົດໝາຍ;

- ປະຕິບັດສິດ ແລະ ໜ້າທີ່ອື່ນໆ ຕາມການມອບໝາຍ ຂອງຄະນະການະການຄຸ້ມຄອງອິນເຕີເນັດ ບະຈຳ ແຂວງສາລະວັນ;

ມາດຕາ 3 ມອບໃຫ້ພະແນກເຕັກໂນໂລຊີ ແລະ ການສື່ສານ ແຂວງສາລະວັນ ເປັນເຈົ້າການປະສານສົມທົບກັບພາກສ່ວນທີ່ກ່ຽວຂ້ອງປະຕິບັດໃຫ້ໄດ້ຮັບຜົນສຳເລັດເປັນຢ່າງດີ.

- ໃຫ້ບັນດາພະແນກການ, ອົງການທຽບເທົ່າອ້ອມຂ້າງແຂວງ ແຕ່ງຕັ້ງລາຍຊື່ຜູ້ຮັບຜິດຊອບຂອງຂະແໜງການຕົນ ຕາມທີ່ໄດ້ກຳນົດໄວ້ໃນ ມາດຕາທີ 1 ເພື່ອປະກອບເຂົ້າໃນຄະນະດັ່ງກ່າວ ແລ້ວແຈ້ງລາຍຊື່ໃຫ້ກອງເລຂາ ຄຄອວ (ພະແນກເຕັກໂນໂລຊີ ແລະ ການສື່ສານແຂວງ) ເພື່ອສັງລວມ ແລະ ຮັບຊາບ.

- ບັນດາພະແນກການ, ອົງການທຽບເທົ່າອ້ອມຂ້າງແຂວງ, ບັນດາທ່ານທີ່ຖືກແຕ່ງຕັ້ງ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ພ້ອມກັນຈັດຕັ້ງປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 4 ຂໍ້ຕົກລົງສະບັບນີ້ປ່ຽນແທນຂໍ້ຕົກລົງ ສະບັບເລກທີ 164/ຈຂ.ສວ, ລົງວັນທີ 26/2/2021 ແລະ ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ.



ປອ. ດາວວົງ ພອນແກ້ວ

- + ບ່ອນນຳສົ່ງ:
- | | |
|----------------------------|-----------|
| 1. ພະແນກ ຕສ ແຂວງ | 01 ສະບັບ. |
| 2. ພາກສ່ວນກ່ຽວຂ້ອງ | 01 ສະບັບ. |
| 3. ບັນດາທ່ານທີ່ຖືກແຕ່ງຕັ້ງ | 01 ສະບັບ. |
| 4. ເກັບຮັກສາໄວ້ | 01 ສະບັບ. |